
अधिसूचना 

2 सितम्बर 2016 
सं 0 1709 — गया जिलान्तर्गत गुरूआ प्रखंड में अवस्थित श्री महादेव मन्दिर, ग्राम - नगवां टोला पचरूखिया , 
पो0- नगवां गढ़ एक निबंधित सार्वजनिक धार्मिक न्यास है । पर्षदीय पत्रांक -58, दिनांक 28.04.1999 द्वारा अधिनियम 
की धारा,-33 के अन्तर्गत अंचल पदाधिकारी, गुरूआ , जिला - गया को न्यास का अस्थाई न्यासधारी बनाया गया था , 
परन्तु न्यास के प्रभार के संबंध में उनका प्रतिवेदन अप्राप्त रहा है । इस संबंध में अस्थाई न्यासधारी का कार्यकाल कई 
वर्ष पुर्व समाप्त हो चुका है । पर्षदीय पत्रांक -449, दिनांक 13.05.2016 द्वारा अंचल पदाधिकारी, गुरूआ से न्यास समिति 
गठन हेतु 11 हिन्दू सज्जनों का नाम तथा न्यास की वर्तमान स्थिति तथा प्रबंधन के संबंध में प्रतिवेदन की मांग की 
गई, अंचल अधिकारी गुरूआ ने अपने ज्ञापांक -535, दिनांक 29.06.2016 द्वारा 11 सदस्यों का नाम प्रेषित किया , जिसमें 
क्रम संख्या 5 और 6 में एक ही परिवार के दो सदस्यों का नाम प्रेषित था । अंचलाधिकारी द्वारा प्रेषित नामों में क्रम 
संख्या -6 एवं क्रम संख्या -9 को विलोपित करते हुए 9 सदस्यों की न्यास समिति गठित करने का निर्णय लिया गया । 

उपरोक्त परिस्थिति में न्यास के सुचारू प्रबंधन एवं सम्यक विकास के लिए बिहार राज्य धार्मिक न्यास 
अधिनियम, 1950 की धारा -32 के अन्तर्गत एक योजना का निरूपण एवं इसके कार्यान्वयन हेतु न्यास समिति का गठन 
आवश्यक प्रतीत होता है । 

अतः उपर्युक्त परिस्थिति में मैं , संजय कुमार, प्रशासक, बिहार हिन्दू धार्मिक न्यास अधिनियम 1950 की 
धारा -81 ( ख ) सह पठित धारा -8 (क ) के तहत प्रदत्त शक्तियों का प्रयोग करते हुए इस न्यास श्री महादेव मंदिर, ग्राम 
नगवां टोला पचरूखिया, पो0- नगवां गढ, जिला- गया के सुचारू प्रबंधन, सम्पत्तियों की सुरक्षा तथा सम्यक विकास के 
लिए नीचेलिखे योजना का निरूपण तथा इसे मूर्त रूप देने के लिए एक न्यास समिति का गठन करता 

योजना 
1. अधिनियम की धारा -32 के तहत निरूपित इस योजना का नाम " श्री महादेव मंदिर न्यास योजना, ग्राम 
नगवां टोला पचरूखिया, पो0- नगवां गढ , जिला- गया " होगा तथा इसके कार्यान्वयन एवं संचालन के लिए गठित 
न्यास समिति का नाम " श्री महादेव मंन्दिर न्यास समिति , ग्राम- नगवां टोला पचरूखिया , पो ० - नगवां गढ़, जिला 
गया जिसमें न्यास की समग्र चल - अचल संपत्ति के संधारण एवं संचालन का अधिकार निहित होगा । 

इस न्यास समिति का मुख्य कर्त्तव्य न्यास की संपत्तियों की सुरक्षा एवं सुसंचालन तथा मंदिर की परम्परा 
एवं आचारों के अनुकूल पूजा - पाठ , तीर्थ यात्री एवं साधु - सेवा की समुचित व्यवस्था करना होगा । 

न्यास की समस्त आय, न्यास के नाम से किसी राष्ट्रीयकृत बैंक में खाता खोलकर जमा किया जायेगा 
तथा सचिव एवं कोषाध्यक्ष के संयुक्त हस्ताक्षर से इसका संचालन होगा । 

न्यास की आय - व्यय में , आर्थिक शुचिता एवं पारदर्शिता रखना न्यास समिति की असली कसौटी होगा । 

न्यास समिति अधिनियम एवं उप - विधि में वर्णित सभी नियमों का पालन करते हुए प्रतिवर्ष न्यास के 
बजट, आय - व्यय की विवरणी, पर्षद शुल्क, अंकेक्षण प्रतिवेदन, कार्यवृत आदि सम्यक रूप से पर्षद को प्रेषित करेगी । 

अध्यक्ष की अनुमति से सचिव न्यास समिति की बैठक आहुत करेंगे । न्यास समिति की बैठक प्रत्येक 
तिमाही में एक बार अवश्य बुलायी जायेगी और बैठक की कार्यवृत पर्षद को प्रेषित की जायेगी । 

न्यास समिति द्वारा कोई नयी योजना न्यास हित में आवश्यक समझी जाय, तो इस हेतु निर्धारित विशेष 
बैठक में प्रस्ताव पारित कर पर्षद के अनुमोदन के लिए भेजेगी । 

न्यास समिति न्यास की अतिक्रमित / हस्तांरित भूमि "यदि कोई हो तो ", उसकी वापसी के लिए समुचित 
वैधानिक कार्रवाई करेगी । 

इस योजना में परिवर्तन , परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में 
निहित होगा । 

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेगें या न्यास हित 
के प्रतिकुल कार्य करेंगे, तो इस संबंध में उनसे स्पष्टीकरण प्राप्त कर समुचित कार्रवाई की जाएगी । 

11. ये न्यास की चल या अचल सम्पत्ति का हस्तांतरण , बदलैन या लीज किसी के पक्ष में बिहार राज्य धार्मिक 
न्यास पर्षद की अनुमति के बिना नहीं करेंगे । अगर किसी प्रकार का हस्तांतरण , बदलैन या लीज किया जाता है तो वह 
अवैध एवं वातिल होगा । 

12. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में 
आरोप - पात्रित होंगे तो , उनकी अर्हता स्वतः समाप्त हो जायेगी । 
श्री बैजनाथ सिंह, पिता- देवकी सिंह , 

अध्यक्ष 
श्री राम जी सिंह, पिता- नागा सिंह 

सचिव 
श्री नरेश सिंह , पिता- उदित सिंह , 

कोषाध्यक्ष 
4. श्री संजय मिश्र , पिता– मधेश्वर मिश्र , 
5. श्री सुनील मिश्र, पिता- स्व 0 कन्हाई मिश्र 
श्री दिलीप राम , पिता- स्व ० हलखोरी राम 

सदस्य 
श्री दिनेश सिंह, पिता- अवधेश सिंह , 
8. श्री राजदेव भुईयाँ, पिता- कईल भुईयाँ 

सदस्य 
श्री मोहन भुईयॉ, पिता- विगु भुईयाँ 

सदस्य 
उक्त सभी 9 व्यक्ति ग्राम - नगवाँ टोला पचरूखिया , जिला - गया के निवासी हैं । 

13. उपरोक्त वर्णित न्यास समिति का कार्यकाल , अधिसूचना का गजट प्रकाशन होने की तिथि से अगले 05 
वर्षों का होगा, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने 
पर न्यास समिति की निरन्तरता पर यथोचित निर्णय लिया जा सकेगा । 

विश्वासभाजन , 

संजय कुमार , 


प्रशासक । 


अधीक्षक , 

सचिवालय मुद्रणालय , 
बिहार , पटना द्वारा प्रकाशित एवं मुद्रित । 

